

లంచగొండుల వివరాలు ఎసిబికి తెలపండి

ప్రభుత్వ ఉద్యోగులు, అధికారులు ఆదాయానికి మించి ఆస్తులు కలిగి ఉన్నట్లు, లంచగొండితనానికి పాల్పడుతున్నట్లు ఎలాంటి సమాచారమున్నా అవినీతి నిరోధక శాఖకు తెలియజేయ వలసిందిగా ఎసిబి డైరెక్టర్ జనరల్ ప్రజలను కోరారు. సమాచారం అలందించిన వారుపేరు, వివరాలను గోప్యంగా ఉంచుతామని ఒక ప్రకటనలో తెలిపారు.

వివరాలుకు:

డైరెక్టర్ జనరల్, అవినీతి నిరోధక శాఖ,

మొబంబాయి మార్కెట్ రోడ్, హైదరాబాద్ -500 001

ఫోన్: (040) 2475132, 247456, 24745626

లాల్ దర్వాజా బోనాలకు సర్వం సిద్ధం

కాంగ్రెస్ ప్రాజెక్టులకు ఎప్పుడైనా సమస్యలు వచ్చాయా?

చంపాపేట్ : రాష్ట్రంలో అత్యంత వైభవంగా జరిగే ఆషాఢ మాస బోనాలు ఉత్సవాల్లో భాగంగా లాల్ దర్వాజా శ్రీ సింహవాహినీ మహంకాళి ఆలయంలో శుక్రవారం శిఖర పూజ, ధ్వజారోహణ కార్యక్రమాలు ఘనంగా నిర్వహించారు. ఈ కార్యక్రమాల్లో హైదరాబాద్ నగర పోలీస్ కమిషనర్ వీసీ సజ్జనర్ పాల్గొని అమ్మవారిని దర్శించుకుని ప్రత్యేక పూజలు నిర్వహించారు. ఈ సందర్భంగా సీపీ సజ్జనర్ మాట్లాడుతూ.. 120 ఏళ్లకు పైగా చరిత్ర కలిగిన లాల్ దర్వాజా బోనాల ఉత్సవాలు హైదరాబాద్ సంస్కృతి, సంప్రదాయాలకు ప్రతీకగా నిలిచాయని అన్నారు. ఇప్పటికీ గోల్కొండ, బల్లంపేట బోనాల ఉత్సవాలు ప్రశాంతంగా ముగికాయని, అదే తరహాలో లాల్ దర్వాజా బోనాలను విజయం తంగా నిర్వహించేందుకు అన్ని శాఖలతో సమన్వయం చేసుకుని పటిష్ట ఏర్పాట్లు చేసినట్లు తెలిపారు. భక్తుల భద్రతకు అత్యంత ప్రాధాన్యం ఇస్తున్నామని పేర్కొన్న ఆయన, 2 వేల మంది పోలీసు సిబ్బందితో కట్టుబట్టిమైన బందోబస్తు ఏర్పాటు చేసినట్లు వెల్లడించారు. జీహెచ్ఎస్, వాటర్ వర్క్స్, విద్యుత్, ఆర్అండ్బీ తదితర శాఖలతో సమన్వయంగా పనిచేస్తూ భక్తులకు ఎలాంటి అసౌకర్యం కలగకుండా చర్యలు తీసుకుంటున్నామని చెప్పారు. ఉత్సవాల సందర్భంగా ఈవీటిజింగ్, చైన్స్ ప్యానింగ్లు, జేబుదొంగతనాలు వంటి ఘటనలు చోటుచేసుకోకుండా క్రిమి విభాగం, ఓ టీమ్స్ అధ్యర్థంలో 24 గంటల ప్రత్యేక



నిఘా కొనసాగుతోందన్నారు. బోనాల ఉత్సవాలు ప్రశాంతంగా, భక్తిశ్రద్ధలతో జరిగేలా ప్రజలు, అలయ కమిటీ సభ్యులు పోలీసు శాఖకు పూర్తి సహకారం అందించాలని ఆయన విజ్ఞప్తి చేశారు. ఈ కార్యక్రమంలో అదనపు సీపీ (సౌత్ రేంజ్) తషీర్ ఇక్బాల్, చార్మన్ జోన్ డీసీపీ ఖరే కిరణ్ ప్రభాకర్, జీహెచ్ఎస్ జోనల్ కమిషనర్ సత్యనారాయణ, ఎంఓఎంట్స్ శాఖ అధికారులు, అలయ కమిటీ సభ్యులు తదితరులు పాల్గొన్నారు.

తెలంగాణ ‘సర్’ను పరిశీలించిన నవీన్ కుమార్



హైదరాబాద్,ఎలక్షన్ కమిషన్ ఆఫ్ ఇండియా సెక్రటరీ నవీన్ కుమార్ తెలంగాణలో పర్యటించారు. సర్ ప్రక్రియను సమీక్షించేందుకు ఆయన రాష్ట్రానికి వచ్చారు. అంతకుముందు ఆయనకు తెలంగాణ ఛీఫ్ ఎలెక్టోరల్ ఆఫీసర్ సుదర్శన్ రెడ్డి, అడిషనల్ ఛీఫ్ ఎలెక్టోరల్ ఆఫీసర్ వాసం వెంకటేశ్వర రెడ్డి స్వాగతం పలికారు. నవీన్ కుమార్ సుదర్శన్ రెడ్డితో రాష్ట్రంలో జరుగుతున్న ‘సర్’ ప్రక్రియ పురోగతిపై చర్చించారు. అనంతరం జీహెచ్ఎస్ కమిషనర్, హైదరాబాద్ జిల్లా ఎలక్షన్ ఆఫీసుకు వెళ్లి అధికారులతో మాట్లాడారు.

రంగనాథ్ కు మద్దతుగా రేవంత్

హైదరాబాద్, హైదరాబాద్ నగర రూపురేఖలను మారుస్తామని.. చెరువులు, ఆక్రమణలను ఉపేక్షించేది లేదని కాంగ్రెస్ ప్రభుత్వం ఎంతో ప్రతిష్టాత్మకంగా హైద్రా ను తెరపైకి తెచ్చింది. అయితే ఇప్పటిది రాజకీయంగా, న్యాయపరంగా తీవ్ర ఇబ్బందులను ఎదుర్కొంటోంది. హైద్రాను సీఎం రేవంత్ రెడ్డి తన ‘బ్రియన్ చైల్డ్’గా భావిస్తుంటారు. అందుకే హైద్రా కమిషనర్ గా సమర్థుడిగా పేరొందిన ఐపీఎస్ అధికారి రంగనాథ్ ను నియమించి, అక్రమ నిర్మాణాలపై ఉక్కుపాదం మోపారు. అయితే, ఇటీవల హైకోర్టు రంగనాథ్ కోర్టు ధిక్కరణకు పాల్పడ్డారని, ఆయనను ఆ పదవి నుంచి తొలగించాలని ఆదేశించడంతో ఈ ఉదంతం ఒక్కసారిగా కీలక మలుపు తిరిగింది. హైకోర్టు ఆదేశాలతో ప్రభుత్వం డిఫెన్స్ లో పడినట్లే కనిపించినా, ముఖ్యమంత్రి రేవంత్ రెడ్డి మాత్రం ఈ అంశంలో అంగుళం కూడా వెనక్కి తగ్గడానికి సిద్ధంగా లేరు. ఎలాగైనా రంగనాథ్ నే అదే పదవిలో కొనసాగించాలనే దిశగా కాంగ్రెస్ సర్కార్ వేగంగా ఆడుగులు వేస్తోంది. కోర్టు తీర్పు వెలువడిన వెంటనే ప్రభుత్వ యంత్రాంగం రంగంలోకి దిగింది. అధికారుల నియామకం, బదిలీలు అనేది సంపూర్ణంగా ప్రభుత్వం పరిధిలోని అంశమని, ఇందులో కోర్టు జోక్యం సరికాదనే బలమైన వాదనను వినిపించేందుకు సిద్ధమవుతోంది. ఇప్పటికే ప్రభుత్వ ప్రధాన కార్యదర్శి, న్యాయ నిపుణులతో వరుస సమావేశాలు నిర్వహించి లీగల్ ఆప్షన్లను పరిశీలించారు.ముఖ్యమంత్రి రేవంత్ రెడ్డి ఢిల్లీ పర్యటన నుంచి తిరిగి రాగానే ఢిల్లీపై తుది సమాక్ష నిర్వహించి, హైకోర్టు డివిజన్ బెంచ్ ను ఆశ్రయించేందుకు పక్కా ప్రణాళికలు రచిస్తున్నారు. కోర్టు ఆదేశాలపై స్టే తెచ్చుకోవడమే కాకుండా, రంగనాథ్ బాధ్యతలను యథాతథంగా కొనసాగించేలా న్యాయపోరాటం చేయాలని ప్రభుత్వం గట్టి పట్టుదలతో ఉంది.రాజకీయ కోణంలో చూస్తే, హైద్రా అనేది కేవలం ఒక ప్రభుత్వ విభాగానికే లేదా ఆక్రమణల తొలగింపుకే పరిమితమైన అంశం కాదు. ఇది రేవంత్ రెడ్డి పాలిటికల్ ఇమేజ్ తో నేరుగా ముడిపడి ఉంది. కాంగ్రెస్ అధికారంలోకి వచ్చాక రేవంత్ రెడ్డి అత్యంత ఆవేశంగా, పట్టుదలతో ముందుకు తీసుకెళ్లిన ప్రాజెక్ట్ హైద్రా. ఇప్పుడు కోర్టు ఉత్తర్వుల కారణంగా వెనకడుగు



వేస్తే, అది ప్రతిపక్షాలైన బిఆర్ఎస్, బీజేపీలకు పెద్ద ఆయుధంగా మారుతుంది. అధికారుల నియామకంలో కోర్టుల ఆదేశాలకు తలొగ్గితే, భవిష్యత్తులో పరిపాలనాపరమైన నిర్ణయాలపై తీవ్ర ప్రభావం పడుతుందని ప్రభుత్వం భావిస్తోంది. హైద్రా లెక్కాలను నిర్ణయంగా అమలు చేయడంలో రంగనాథ్ చూపిన చొరవ రేవంత్ కు బాగా నచ్చింది. ఆయనను తొలగిస్తే పథకం వేగం మందగిస్తుందనేది సర్కార్ భయం.న్యాయస్థానాలు కోర్టు ఉత్తర్వులను గౌరవించాల్సిన ఆపశ్యకతను నొక్కిచెబుతుంటే, ప్రభుత్వం మాత్రం తమ పరిపాలనాధికారాలను కాపాడుకునే ప్రయత్నం చేస్తోంది. ఒకవైపు చట్టబద్ధత, కోర్టు ధిక్కరణ ఆరోపణలు, మరోవైపు రాజకీయ వ్యూహాలు, ప్రభుత్వ పట్టుదల.. ఈ రెండింటి నడుమ హైద్రా వ్యవహారం ఇప్పుడు అత్యంత ప్రాధాన్యత సంతరించుకుంది.డివిజన్ బెంచ్ లో ప్రభుత్వం వినిపించే వాదనలు ఎంతవరకు నిలబడతాయి? కోర్టు రంగనాథ్ నియామకంపై ఎలాంటి నిర్ణయం తీసుకుంటుంది? అనేది వేచి చూడాలి. ఏది ఏమైనా, రేవంత్ రెడ్డి తీసుకోబోయే తుది నిర్ణయం తెలంగాణ రాజకీయాల్లోనూ, అధికారుల నియామక ప్రక్రియల్లోనూ ఒక కొత్త చర్చకు దారితీయడం ఖాయం

బీఆర్ఎస్ మాజీ ఎమ్మెల్యే రేగా కాంతారావు కేసులో ట్విస్ట్..



హైదరాబాద్,బీఆర్ఎస్ మాజీ ఎమ్మెల్యే రేగా కాంతారావుపై పంజాగుట్ట పోలీస్ స్టేషన్ లో లైంగిక వేధింపుల కేసు నమోదైంది. పెళ్లి చేస్తానని నమ్మించి తనను లైంగికంగా వేధించడంతో పాటు మోసం చేశాడంటూ ఓ యువతి ఫిర్యాదు చేయగా, పోలీసులు ఈసల 26న కేసు నమోదు చేశారు.బాధితురాలి ఫిర్యాదు

ప్రకారం.. ఉద్యోగ ఇంటర్వ్యూ పేరుతో తనను ఫ్లాట్ కు పిలిచి లైంగిక దాడికి పాల్పడ్డాడని, అనంతరం పెళ్లి చేసుకుంటానని నమ్మించి తనతో శారీరక సంబంధం కొనసాగించాడని పేర్కొంది. అలాగే తనకు తెలియకుండా ప్రైవేట్ వీడియోలు చిత్రీకరించాడని ఆరోపించింది. అంతేకాకుండా రియల్ ఎస్టేట్ లో పెట్టుబడుల పేరుతో తన వద్ద నుంచి డబ్బులు తీసుకున్నాడని, తన మొదైల్ ఫోన్ ను యాక్సెస్ చేసి తన స్నేహితురాలికి కూడా ఇదే తరహాలో సందేశాలు పంపి పరిచయం పెంచుకున్నాడని బాధితురాలు ఫిర్యాదులో పేర్కొంది. యువతి ఫిర్యాదు ఆధారంగా పంజాగుట్ట పోలీసులు రేగా కాంతారావుపై బీఎస్ఎస్ సెక్షన్ 69తో పాటు సెక్షన్ 351(2) కింద కేసు నమోదు చేసి దర్యాప్తు చేస్తున్నారు.రేగా కాంతారావుపై కేసు నమోదైనట్లు వార్తలు వచ్చిన కొద్ది సేపటికే బిగ్ ట్విస్ట్ చోటు చేసుకుంది. తాను ఫిర్యాదు చేయకుండా ఎలా కేసు నమోదు అయిందో అంటూ బాధిత మహిళ పేర్కొన్నట్లు సమాచారం. అయితే, ఈ అంశాలపై పూర్తిస్థాయిలో స్పష్టత రావాల్సి ఉంది. నిజంగానే మహిళ ఫిర్యాదు చేసిందా? అనే విషయంపై క్లారిటీ రావాల్సి ఉంది.

దేశ టైమ్స్

DESHA TIMES

TELUGU DAILY

తెలుగు దినపత్రిక

VALUME: 16 ISSUE:152

అగస్టు 9 నుంచి సైదాబాద్ లో బోనాలు

హైదరాబాద్,భాగ్యనగరం ప్రజలు ఆరాధ్యదై వంగా పూజించే మహంకాళి అమ్మవారి ఉత్సవాలు సైదాబాద్ ప్రాంతంలో ఆగస్టు 9న (ఆదివారం) ప్రారంభం కానున్నాయి. ఈ సందర్భంగా కమిటీ సభ్యులు బ్రోచర్ ఆవిష్కరించారు శ్రద్ధా బాద్ మార్కెట్ అసోసియేషన్ అధ్యర్థంలో 48సంవత్సరాల నుంచి మహంకాళి జాతర జరుపుతూ ఈ సంవత్సరం కూడా వేడుకలు ఘనంగా జరిపేందుకు సిద్ధమయ్యారు. మూడు రోజుల పాటు నిర్వహించే సైదాబాద్ బోనాల జాతరకు ఓ ప్రత్యేకత ఉన్నది.10న మధ్యాహ్నం 1-30 గంటల నుంచి అమ్మవారి. ఘటం ఊరేగింపు,పోతురాజు లా గాపు పెట్టి,వలహారబండ్ల ఊరేగింపు,11న మధ్యాహ్నం జరిగే అన్నదాన కార్యక్రమంతో ఉత్సవాలు ముగుస్తాయి. అమ్మవారి ఘట్టాల ఊరేగింపులో పౌరాణిక వేషాలు ధరించి భక్తి భజన పాటలతో కనువిందు చేసే ఆర్కెస్ట్రా,పోతురాజుల వేషాలతో అత్యంత వైభవోపేతంగా నిర్వహిస్తున్నారు. దేశభక్తిని పింఛాందించే భగత్ సింగ్, మహాత్మాగాంధీ,అల్లూరి సీతారామరాజు,శివాజీ, రాజాప్రతాప్

కాంగ్రెస్ ప్రాజెక్టులకు ఎప్పుడైనా సమస్యలు వచ్చాయా?



హైదరాబాద్: ప్రజలు సంతోషంగా ఉండాలనే ఆలోచన బిఆర్ఎస్ కు లేదని మంత్రి అడ్లూరి లక్ష్మణ్ ఆరోపించారు. కాంగ్రెస్ ప్రభుత్వం ఎప్పుడు కూలిపోతుందా అనేదే బిఆర్ఎస్ ఆలోచనని అన్నారు. ఈ సందర్భంగా సిఎల్పి

ససత్ నగర్ టిమ్స్ హాస్పిటల్ పేరు మార్చిన కాంగ్రెస్ ప్రభుత్వం

హైదరాబాద్,ససత్ నగర్ టిమ్స్ హాస్పిటల్ కి దివంగత మాజీ సీఎం మర్రి చెన్నారెడ్డి పేరు పెడుతూ రాష్ట్ర ప్రభుత్వం ఉత్తర్వులు జారీ చేసింది. గతంలో ఉన్న తెలంగాణ ఇనిస్టిట్యూట్ ఆఫ్ మెడికల్ సైన్స్ స్థానంలో మర్రి చెన్నారెడ్డి పేరు మారుస్తూ ప్రభుత్వం తీసుకుంది. కాగా, రాష్ట్రంలోని అన్ని వర్గాల ప్రజలకు సూపర్ స్పెషాలిటీ వైద్యసేవలను చేరువ చేయాలని కేసీఆర్ ప్రభుత్వం సంకల్పించింది. ఇందులో భాగంగా నగరం నలువైపులా ‘టిమ్స్’ పేరుతో సూపర్ స్పెషాలిటీ దవాఖానల నిర్మాణానికి శ్రీకారం చుట్టింది. ఈ క్రమంలోనే 2022 ఏప్రిల్ 26న ఒకరోజు ససత్ నగర్, అల్వాల్, ఎల్మీనగర్లో మూడు సూపర్ స్పెషాలిటీ దవాఖానల నిర్మాణ వసులకు కేసీఆర్ శంకుస్థాపన చేశారు.యుద్ధప్రాతిపదికన వసులను వరుగులు పెట్టించారు. అసెంబ్లీ ఎన్నికల సమయానికి అంటే ఏడాది కాలంలోనే అన్ని దవాఖానల నిర్మాణ వసులు 60 శాతానికిపైగా పూర్తయ్యాయి. అయితే కాంగ్రెస్ ప్రభుత్వం అధికారంలోకి వచ్చిన తర్వాత వసులను నిలిపివేసింది. అడ్డగిలు ఆరోపణలు చేస్తూ కాలం గడిపింది. అయితే బీఆర్ఎస్ తోపాటు



ప్రజల నుంచి వచ్చిన ఒత్తిడితో తిరిగి వసులను పట్టాలెక్కించింది. గత సంవత్సరము మూడు సూపర్ స్పెషాలిటీ దవాఖానలు అందుబాటులోకి రావాల్సి ఉండగా, ప్రస్తుతం ససత్ నగర్ టిమ్స్ నిర్మాణ వసులు పూర్తయ్యాయి.

వేములవాడలో వర్షయోగం చేయబోతున్నా



వేములవాడ: కాళేశ్వరం ప్రాజెక్టు లేకపోతే శ్రీపాద ఎల్లంపల్లి ప్రాజెక్టుకు నీళ్లే రావని బీఆర్ఎస్ నాయకులు హరీష్ రావు, కేటీఆర్ చేసిన ప్రచారమంతా డొల్ల అని, అబద్ధాలని తేలిపోయిందని ప్రభుత్వ విప్ ఆది శ్రీనివాస్ తీవ్రస్థాయిలో

షైన్ హై స్కూల్ లో ఘనంగా గ్రీన్ డే వేడుకలు



ఖమ్మం ప్రతినిధి , జూలై 31 (దేశ టైమ్స్) మండల కేంద్రంలోని షైన్ హై స్కూల్ లో గ్రీన్ డే వేడుకలు ఘనంగా నిర్వహించారు. చిన్నారుల అటపాటలు, సాంస్కృతిక కార్యక్రమాలతో పాఠశాల ప్రాంగణం పండుగ వాతావరణాన్ని

సంతరించుకుంది.ఈ సందర్భంగా విద్యార్థులకు వర్యావరణ పరిరక్షణపై అవగాహన కల్పిస్తూ మొక్కలు నాటించారు. ప్రకృతిని కాపాడటం ప్రతి ఒక్కరి బాధ్యత అని, వర్యావరణ పరిరక్షణలో విద్యార్థులు కీలక పాత్ర పోషించాలని ఉపాధ్యాయులు సూచించారు.పాఠశాల కరస్పాండెంట్ షేక్ అన్సర్ పాషా మాట్లాడుతూ, నీటిని వృథా చేయకుండా వినియోగించడం, ప్లాస్టిక్ వాడకాన్ని తగ్గించడం, చెట్లను సరకుకండా సంరక్షించడం, చెత్తును చెత్తకుండ్లలో వేయడం, పరిసరాలను పరిశుభ్రంగా ఉంచడం వంటి అంశాలపై విద్యార్థులకు పాఠశాలలో పూర్తిస్థాయిలో అవగాహన కల్పిస్తున్నామని తెలిపారు.ఈ కార్యక్రమంలో పాఠశాల కరస్పాండెంట్ షేక్ అన్సర్ పాషా, ట్రినిటీ పాల్ అయితిహముల శేఖర్, అడ్మినిస్ట్రేషన్ ఇన్ చార్జ్ డేగల్ వేలాద్రి, ఉపాధ్యాయులు, విద్యార్థులు పాల్గొన్నారు.

15 ఏళ్లలోపు బాలికలకు ఉచిత హెచ్పీవీ వ్యాక్సైన్

ఖమ్మం ప్రతినిధి, జూలై 31 (దేశ టైమ్స్):ప్రభుత్వ ఆదేశాల మేరకు ఖమ్మంలో నిర్వహిస్తున్న హెచ్పీవీ వ్యాక్సినేషన్ కార్యక్రమంలో భాగంగా శుక్రవారం యూపీహెచ్ఎస్ వెంకటేశ్వర్ నగర్ ఆధ్వర్యంలో, మమత రోడ్డు వద్ద ఉన్న పాత మమత మెడికల్ కళాశాల పరిధిలోని ఎస్ఆర్ పాఠశాలలో ఉచిత వ్యాక్సినేషన్ కార్యక్రమం నిర్వహించారు.వైద్యాధికారి డాక్టర్ ఐ. దేవిశ్రీ పర్వవేక్షణలో నిర్వహించిన ఈ కార్యక్రమంలో 14 సంవత్సరాలు పూర్తయిన బాలికలకు హెచ్పీవీ వ్యాక్సైన్ వేశారు. గర్భాశయ ముఖద్వార క్యాన్సర్ (సర్వైకల్ క్యాన్సర్) నివారణ ఈ వ్యాక్సైన్ ప్రధాన లక్ష్యమని ఆమె తెలిపారు.ఈ సందర్భంగా డాక్టర్ దేవిశ్రీ మాట్లాడుతూ, హెచ్పీవీ వ్యాక్సైన్ వల్ల ఎలాంటి హానికరమైన దుప్రభావాలు ఉండవని, అర్హులైన ప్రతి బాలికకు వ్యాక్సైన్ అందించడం ప్రభుత్వ లక్ష్యమని చెప్పారు. అందుకు అనుగుణంగా అన్ని పాఠశాలల్లో వ్యాక్సినేషన్ కార్యక్రమాలు నిర్వహిస్తున్నామని పేర్కొన్నారు.వ్యాక్సినేషన్ కార్యక్రమం విజయవంతం కావాలంటే పాఠశాల యాజమాన్యాలు, తల్లిదండ్రులు పూర్తి సహకారం అందించాలని ఆమె కోరారు. కార్యక్రమానికి ముందు విద్యార్థులు, పాఠశాల సిబ్బంది, తల్లిదండ్రులకు హెచ్పీవీ వ్యాక్సైన్ ప్రాముఖ్యతపై అవగాహన



కల్పించారు.ఈ కార్యక్రమంలో సూపర్వైజర్ జెడ్.ఎస్. జయపాల్, పాఠశాల ట్రినిటీ పాల్ ఎస్. మధు, క్రికెట్ నెటర్ బి. హిమబిందు, ఇన్ చార్జ్ జి. శేఖర్, ఏఎన్ఎంలు బి. నంద్య, రమీంబీ, ఆశా కార్యకర్తలు రామాదేవి, వెంకటలక్ష్మి తదితరులు పాల్గొన్నారు.

3 ఏళ్లలో 30 మండలి ఖాళీలు



గుంటూరు, ఆంధ్రప్రదేశ్ రాజకీయం ప్రస్తుతం శాసనమండలి నామినేటివ్ స్థానాల చుట్టూ తిరుగుతోంది. గవర్నర్ కోటాలో ఖాళీగా ఉన్న రెండు ఎమ్మెల్యే పదవుల కోసం తెలుగుదేశం పార్టీలో దాదాపు ఇరవై మందికి పైగా సీనియర్ నేతలు తీవ్రంగా పోటీ పడుతుండటం అవరావతి వర్గాల్లో హాట్ టాపిక్‌గా మారింది. అయితే, ప్రస్తుతం ఖాళీ అయిన రెండు స్థానాల కోసమే క్యూలో నిలబడి అనంతప్రసాద్ లోనుకావాల్సిన అవసరం లేదని, కాస్త ఓపిక పడితే ఆశావసులందరికీ పదవులు దక్కడం ఖాయమని సమగ్ర గణాంకాలు స్పష్టం చేస్తున్నాయి. శాసనసభలో కూటమికి ఉన్న తిరుగులేని 164 స్థానాల బలం ఆధారంగా రాబోయే మూడేళ్లలో మండలి మాత్రమే కాకుండా పార్లమెంట్ ఎగువ సభ అయిన రాజ్యసభ సీట్లు కూడా ఏకపక్షంగా కూటమి ఖాతాలోనే పడనున్నాయి. ఆంధ్రప్రదేశ్ శాసనమండలిలోని మొత్తం 58 స్థానాలు ఉన్నాయి. 2026 నుంచి మార్చి 2029 నాటికి సుమారు 30కి పైగా సభ్యుల పదవీ కాలం ముగియనుంది. ఇందులో ఎమ్మెల్యే కోటా, స్థానిక సంస్థల కోటా, గవర్నర్ నామినేటివ్, ఉపాధ్యాయ, పట్టభద్రుల నియోజకవర్గాలు ఉన్నాయి. గతంలో వైఎస్ఆర్‌సీపీ అధికారంలో ఉన్నప్పుడు ఆ పార్టీ ఖాతాలో పడిన స్థానాలన్నీ వరుసగా ఖాళీ అవుతూ వస్తున్నాయి. ఆ సెంట్రీలో ప్రతిపక్షానికి కనీస బలం కూడా లేకపోవడంతో, త్వరలో ఖాళీ కాబోయే ప్రతి ఒక్క సీటూ పోటీయే లేకుండా ఏకగ్రీవంగా టీడీపీ-జనసేన-బీజేపీ కూటమి ఖాతాలోనే పడనున్నాయి.

ఇంకా తేలని రాష్ట్రాల పంచాయితీ..పుష్కర్ కాలమైన బదిలీ కాని ఆస్తులు

హైదరాబాద్, రాష్ట్ర విభజన జరిగి 12 ఏళ్లైనా ఇంకా రెండు రాష్ట్రాల మధ్య ప్రభుత్వ భవనాల పంచకాలు పూర్తి కాలేదు. హైదరాబాద్‌లో ఉన్న ప్రభుత్వ భవనాలను ఆంధ్రప్రదేశ్ సర్కార్ ఇంకా తెలంగాణకు అప్పగించలేదు. కొన్ని భవనాలను ఖాళీ చేసినప్పటికీ వాటిని అప్పగించలేదు. మరికొన్ని భవనాల్లో ఏపీ ఉద్యోగులు కొనసాగుతున్నారు. లేక్ వ్యూ గెస్ట్ హౌస్ సహా కీలక ఆస్తుల బదిలీ కూడా పెండింగ్‌లోనే ఉంది. ఆస్తుల విభజన, నదీ జలాల పంపకం వంటి అంశాలు ఇంకా పరిష్కారం కాకపోవడంతో రెండు రాష్ట్రాల మధ్య విభజన సమస్యలు కొనసాగుతున్నాయి. ఆంధ్రప్రదేశ్ పునర్విభజన జరిగి పుష్కర కాలం పూర్తి అయిపోయింది. హైదరాబాద్ నగరం ఉమ్మడి రాజధానిగా 10 ఏళ్ల పాటు కొనసాగింది. ఆ గడువు కూడా తీరిపోయి 2 ఏళ్లు గడిచింది. అయితే ఈ 12 ఏళ్ల పూర్తి అయినా రెండు రాష్ట్రాల మధ్య ఆస్తుల విభజన అంశం ఇంకా పూర్తిగా పరిష్కారం కాలేదు. అటు ఆంధ్రప్రదేశ్, ఇటు తెలంగాణ మధ్య పలు సమస్యలు ఇంకా అపరిష్కృతంగానే ఉంటున్నాయి. మరో ముఖ్యంగా హైదరాబాద్‌లోని ప్రభుత్వ భవనాల బదిలీ ముందుకు సాగడం లేదు. ఆంధ్రప్రదేశ్ పునర్వ్యవస్థీకరణ చట్టం-2014 ప్రకారం హైదరాబాద్‌లోని మొత్తం 2,565 ప్రభుత్వ భవనాల్లో 589 భవనాలను ఆంధ్రప్రదేశ్‌కు కేటాయించారు. మిగిలిన 1,976 భవనాలను తెలంగాణకు అప్పగించారు. అయితే ఉమ్మడి రాజధాని గడువు ముగిసిన తర్వాత ఈ భవనాలను తెలంగాణకు అప్పగించాలని అప్పుడే తేల్చి చెప్పారు. కానీ ఇప్పటి వరకు ఆ ప్రక్రియ మాత్రం ప్రారంభం కాలేదు. పాటిగడ్డ, బంజారాహిల్స్, కుందనబాగ్, ఎర్రమంజిల్, సైఫాబాద్, మలకపేట్, ఖలాదేరా, మదన్‌పేట వంటి ప్రాంతాల్లో ఉన్న ఈ భవనాలు ఇప్పటికీ ఆంధ్రప్రదేశ్ ప్రభుత్వ ఆధీనంలోనే కొనసాగుతున్నాయి. తెలంగాణ రోడ్లు, భవనాల శాఖ ఇచ్చిన సమాచారం ప్రకారం.. మొత్తం 589 భవనాల్లో 221 భవనాల్లో ఇప్పటికీ ఆంధ్రప్రదేశ్ ప్రభుత్వ ఉద్యోగులు ఉండగా.. మరో 368 భవనాలను వారు ఖాళీ చేసినప్పటికీ తెలంగాణ ప్రభుత్వానికి మాత్రం ఆంధ్రప్రదేశ్ ప్రభుత్వం అధికారికంగా అప్పగించలేదు. రాష్ట్ర విభజన జరిగిన తర్వాత పెండింగ్‌లో ఉన్న ఆంశాలను పరిష్కరించేందుకు 2024 జూలై 6వ తేదీన తెలంగాణ ముఖ్యమంత్రి రేవంత్ రెడ్డి, ఆంధ్రప్రదేశ్ ముఖ్యమంత్రి చంద్రబాబు నాయుడు సమావేశం అయి చర్చించారు. అనంతరం అధికారులు, మంత్రుల కమిటీలను ఏర్పాటు చేసి సమస్యలను పరిష్కరించేందుకు చర్యలు ప్రారంభించినట్లు చెప్పారు. అయితే ఈ మిటింగ్ జరిగి కూడా 2 ఏళ్లు గడిచినా ఆస్తుల పంచకాల విషయంలో ఎలాంటి పురోగతి కనిపించలేదు. లేక్ వ్యూ గెస్ట్ హౌస్ వంటి కీలక ప్రభుత్వ భవనాల బదిలీ కూడా ఏపీ, తెలంగాణ మధ్య వివాదంగానే కొనసాగుతోంది. ఈ భవనాన్ని తిరిగి అప్పగించాలని తెలంగాణ ప్రభుత్వం కోరగా.. డిప్యూటీ-9, షెడ్యూల్-10 కింద ఆస్తుల విభజనతో పాటు ఇతర పెండింగ్ అంశాలు ఇంకా పరిష్కారం కాలేదని పేర్కొంటూ ఆంధ్రప్రదేశ్ ప్రభుత్వం ఈ వివాద మార్పిడిని ఆ విజ్ఞప్తిని తిరుస్తోంది. ఇప్పటికీ ఆంధ్రప్రదేశ్ ఆధీనంలో ఉన్న భవనాల్లో మలకపేట్‌లోనే అత్యధికంగా 308 భవనాలు ఉన్నాయి. పాటిగడ్డలో 95, ఎర్రమంజిల్‌లో 67, కుందనబాగ్‌లో 44, బంజారాహిల్స్‌లో 33, ఖలాదేరాలో 13, సైఫాబాద్‌లో 12, పంజాగుట్టలో 9, మదన్‌పేటలో 8 భవనాలు ఇప్పటికీ ఏపీ వద్దే ఉన్నాయి. ఆస్తుల విభజనతో పాటు నదీ జలాల పంపకం, ప్రాజెక్టు అనుమతులు వంటి పలు కీలక అంశాలు



ంగ్‌లో ఉన్న ఆంశాలను పరిష్కరించేందుకు 2024 జూలై 6వ తేదీన తెలంగాణ ముఖ్యమంత్రి రేవంత్ రెడ్డి, ఆంధ్రప్రదేశ్ ముఖ్యమంత్రి చంద్రబాబు నాయుడు సమావేశం అయి చర్చించారు. అనంతరం అధికారులు, మంత్రుల కమిటీలను ఏర్పాటు చేసి సమస్యలను పరిష్కరించేందుకు చర్యలు ప్రారంభించినట్లు చెప్పారు. అయితే ఈ మిటింగ్ జరిగి కూడా 2 ఏళ్లు గడిచినా ఆస్తుల పంచకాల విషయంలో ఎలాంటి పురోగతి కనిపించలేదు. లేక్ వ్యూ గెస్ట్ హౌస్ వంటి కీలక ప్రభుత్వ భవనాల బదిలీ కూడా ఏపీ, తెలంగాణ మధ్య వివాదంగానే కొనసాగుతోంది. ఈ భవనాన్ని తిరిగి అప్పగించాలని తెలంగాణ ప్రభుత్వం కోరగా.. డిప్యూటీ-9, షెడ్యూల్-10 కింద ఆస్తుల విభజనతో పాటు ఇతర పెండింగ్ అంశాలు ఇంకా పరిష్కారం కాలేదని పేర్కొంటూ ఆంధ్రప్రదేశ్ ప్రభుత్వం ఈ వివాద మార్పిడిని ఆ విజ్ఞప్తిని తిరుస్తోంది. ఇప్పటికీ ఆంధ్రప్రదేశ్ ఆధీనంలో ఉన్న భవనాల్లో మలకపేట్‌లోనే అత్యధికంగా 308 భవనాలు ఉన్నాయి. పాటిగడ్డలో 95, ఎర్రమంజిల్‌లో 67, కుందనబాగ్‌లో 44, బంజారాహిల్స్‌లో 33, ఖలాదేరాలో 13, సైఫాబాద్‌లో 12, పంజాగుట్టలో 9, మదన్‌పేటలో 8 భవనాలు ఇప్పటికీ ఏపీ వద్దే ఉన్నాయి. ఆస్తుల విభజనతో పాటు నదీ జలాల పంపకం, ప్రాజెక్టు అనుమతులు వంటి పలు కీలక అంశాలు

డిపెన్స్ లో మోడి....

న్యూఢిల్లీ, కేంద్రంలో రాజకీయాల వేగంగా మారుతున్నాయి. ఇటీవల జెన్ జీ ఆందోళనను ఆసరా చేసుకుని రాహుల్ కేంద్రంపై విరుచుకు పడేందుకు ప్రయత్నిస్తున్నారు. మృగ్ధిమం డ్రెస్సెడ్ వ్యూహాన్ని రెడ్డి చేసుకున్నారు. జెన్-జీ విద్యార్థుల నిరసనల తీవ్రతకు, ప్రతిపక్షాల వరుస ఆందోళనలకు లొంగి కేంద్రం విద్యాశాఖ మంత్రి ధర్మేంద్ర ప్రధాన్ రాజీనామా చేయించారు. ప్రధాని మోడి హయాంలో కేంద్రం ఇంతటి తీవ్ర ఆత్మరక్షణ ధోరణిలోకి వెళ్లడం ఇదే తొలిసారి. ఈ పరిణామాన్ని తమకు లభించిన అతిపెద్ద విజయంగా భావిస్తున్న రాహుల్ గాంధీ, ప్రియాంక గాంధీ ద్వయం.. ఇప్పుడు తమ దాదలను నేరుగా కేంద్ర హోంశాఖ మంత్రి అమిత్ షాపైకి మళ్లించారు.పార్లమెంట్ లో చలన, బయట రాహుల్ గాంధీ తీవ్రమైన ఆరోపణలు గుప్పిస్తూ రాజకీయ వేడిని పెంచారు. విద్యార్థుల ఆందోళనలపై పోలీసుల చర్యలను ప్రస్తావి విద్యార్థుల శరీరంపైకి పెల్లెట్లు, బుల్లెట్లు వేయించింది అమిత్ షానే అంటూ రాహుల్ చేసిన వ్యాఖ్యలు తీవ్ర దుమారం రేపాయి. సభలో మాట్లాడేందుకు పూర్తి అవకాశం ఇవ్వలేదని ఆరోపిస్తూ బయటకు వచ్చి విలేజరుల సమావేశం పెట్టి, జెన్-జీ తరాన్ని రెచ్చగొట్టేలా నేరుగా హోంమంత్రిని టార్గెట్ చేయడం ప్రతిపక్షం మార్పుకున్న దూకుడు వైఖరికి నిదర్శనం. సభలో ప్రియాంక గాంధీ సైతం ఇదే తరహా దూకుడును ప్రదర్శించడంతో.. పార్లమెంట్‌లో ప్రతిపక్షం ఎలాకీ మోడిలోకి వెళ్లగా, అధికార పక్షం కౌంటర్ ఇచ్చుకోవడానికి కష్టపడాల్సిన పరిస్థితి ఏర్పడింది.మరో వైపు ప్రధాన్‌ను మార్చేసినట్లుగా ప్రధానిని మార్చేస్తామని కాక్రేచ్ పార్టీ డ్రెసిడెంట్ దీప్తి హెచ్చరికలు జారీ చేస్తున్నారు. ప్రధాని మోడి ఇన్ ఫ్లూయెన్సర్‌గా మారాలని మాట్లాడుతున్నారు. వారి వెనుక ఆమె ఆధ్వీ వంటి పార్టీలు ఉన్నాయి. ఆ విషయం బహిరంగంగా చెప్పుకోవడం లేదు. బీజేపీకి తెలుసు. కానీ ఇలాంటి వారికి బలం ఇచ్చింది బీజేపీ డిఫెన్స్ ధోరణి. అందుకే భరించక తప్పడం లేదు.దశాబ్దాలుగా ఎలక్షన్ మెషిన్‌ని, పార్లమెంటరీ వ్యూహాలను శాసనసభ బీజేపీ, మోడి-షా ద్వయం ఈ ఒత్తిడిని ఎదుర్కొనేందుకు నుంత్ శైలిలో కౌంటర్ ప్రోటాజిని అమలు చేస్తోంది. అమిత్ షాపై రాహుల్ గాంధీ చేసిన పెల్లెట్ ప్రయోగం ఆరోపణలకు ఎలాంటి ఆధారాలు లేవని,



పార్లమెంట్ వేదికగా క్షమాపణ చెప్పాలని బీజేపీ ఎంపీలు, కేంద్ర మంత్రులు కిరణ్ రిజిజా, జితేంద్ర సింగ్‌లు సభలో తీవ్రంగా నిలదీశారు. రూల్ బుక్ ఆధారంగా స్పీకర్ చేత ఆ వ్యాఖ్యలను రికార్డుల నుంచి తొలగించేలా చేయడంలో సఫలమయ్యారు. డిప్యూటీగా కనిపిస్తూనే, మరోవైపు ఇమ్మిగ్రేషన్ అండ్ ఫారిన్ రిలేట్ వంటి జాతీయ భద్రతా బిల్లులను పార్లమెంట్‌లో ఆమోదించజేసుకుంటూ.. తాము నేషనల్ సెక్యూరిటీ విషయంలో రాజీపడేదే లేదని, ఓటు బ్యాంక్ రాజకీయాలకు లొంగబోమని తమ శ్రేణులకు సంతకాలు ఇస్తున్నారు. రాహుల్ గాంధీ విద్యార్థులను, యువతను రాజకీయ ప్రయోజనాల కోసం వాడుకుంటూ దేశంలో ఆశాంతిని రేపేస్తున్నారని, ఆర్ఎస్ఎస్ , విద్యావ్యవస్థపై బురద జల్లుతున్నారని బీజేపీ మీడియా విభాగాలు విస్తృత ప్రచారం మొదలుపెట్టాయి. కానీ ఇప్పటి అంతగా ప్రజల్లోకి వెళ్లడం లేదు.అత్యధిక సీట్లతో తిరుగులేని బలంతో ఉన్నప్పటికీ.. జెన్ జీ యువత ఆలోచనలు, వీధి పోరాటాలు , రాహుల్ గాంధీ దూకుడు ఈ సరికొత్త సవాలును తిప్పికొట్టడం బీజేపీకి అంత తేలికైన విషయమేమీ కాదు. ప్రభుత్వం బడ్జెట్, బిల్లుల ఆమోదంపై దృష్టి పెట్టినప్పటికీ.. మీడియా, సోషల్ మీడియా నెరటివ్ యుద్ధంలో రాహుల్ మెంతున్న వేడిని బీజేపీ ఎంతవరకు అదుపు చేయగలుగుతుందనేది రాబోయే రోజుల్లో తెలసుంది

నల్గొండలో కోమటి వర్షానిదే పై చేయి...

నల్గొండ, తెలంగాణ కాంగ్రెస్ పార్టీలో జిల్లా అధ్యక్షుల మార్పు అంశం రాష్ట్ర రాజకీయాల్లో పెను సంచలనం సృష్టిస్తోంది. ముఖ్యంగా నల్గొండ డిసీసీ పీఠంపై జరుగుతున్న పోరు అధికార పార్టీలో అంతర్గత కమ్యూలాటలను బట్టబయలు చేస్తోంది. ప్రస్తుత అధ్యక్షుడు పున్నాకెల్లాప్ నేతను పదవి నుంచి తొలగించాలనే ప్రతిపాదన తీవ్ర దుమారానికి దారితీసింది. కోమటిరెడ్డి సోదరులు మొదటి నుంచి ఈయన నాయకత్వాన్ని వ్యతిరేకిస్తున్నారు. గతంలో ముఖ్యమంత్రి పర్వటన సందర్భంగా ప్రోటోకోల్ వివాదం తలెత్తడం, స్థానిక కేడర్ మధ్య విభజన స్పష్టంగా కనిపించడం పార్టీలో చర్చనీయాంశమైంది. ఒకవైపు అధినేత అందడందలు ఉన్నప్పటికీ, సొంత జిల్లా మంత్రుల ఒత్తిడి కారణంగా ఈ మార్పు వ్యవహారం అత్యంత సున్నితమైన రాజకీయ అంశంగా మారింది.ఈ పరిణామం కేవలం ఒక పదవికి సంబంధించినది కాకుండా, పార్టీలో ఎవరి ఆధిపత్యం చెల్లుబాటు అవుతుందనే దానికి నిదర్శనంగా మారింది. ఒకవేళ పున్నాపై వేటు పడితే, అది సీఎం రేవంత్ రెడ్డి వర్గానికి ఎదురుదెబ్బగా భావించాల్సి వస్తుంది. కోమటిరెడ్డి బ్రదర్స్ పట్టు నెగ్గితే, అది ప్రత్యర్థి శిబిరానికి స్పష్టమైన రాజకీయ సంతకాలను పంపుతుంది. ముఖ్యమంత్రి పూర్తి మద్దతు ఇస్తున్నప్పటికీ, మంత్రివర్గంలో చక్రం తిప్పుతున్న బలమైన మంత్రుల ఒత్తిడిని అధిగమించడం నాయకత్వానికి కత్తిమీద సాములా మారింది. ఉమ్మడి నల్గొండ జిల్లా రాజకీయ సమీకరణాలు ఎప్పుడూ అత్యంత కీలకమైనవే కాబట్టి, ఇక్కడ తీసుకునే ప్రతి నిర్ణయం రాష్ట్ర స్థాయిపై ప్రభావం చూపుతుంది. ఈ నేపథ్యంలో అధిష్ఠానం ఎవరి వైపు మొగ్గు చూపుతుందనే ఉత్కంఠ సర్వత్రా నెలకొంది.ఈ వివాదంలో అత్యంత కీలకమైన అంశం సామాజిక సమీకరణాలు కావడం గమనార్హం. పున్నాకెల్లాప్ నేత బీసీ వర్గానికి చెందిన ప్రముఖ నాయకుడు కావడం పార్టీకి ఇప్పుడు పెద్ద సవాల్‌గా మారింది. ప్రభుత్వం ఇప్పటికే కుల గణనకు అత్యంత ప్రాధాన్యత ఇస్తున్న తరుణంలో, బీసీ నేతను పదవి నుంచి తప్పించడం తీవ్ర విమర్శలకు దారితీసే ప్రమాదం ఉంది. త్వరలో ఎమ్మెల్యే ఎన్నికలు సమీపిస్తున్న ఈ తరుణంలో ఇలాంటి నిర్ణయం తీసుకుంటే, ప్రతిపక్షాలకు బలమైన అస్త్రం దొరికినట్లే అవుతుంది. కాంగ్రెస్ పార్టీ బలహీన వర్గాలకు వ్యతిరేకంగా పనిచేస్తోందనే తప్పుడు సంతకాలు ప్రజల్లోకి వెళ్లే అవకాశం లేకపోలేదు. సామాజిక న్యాయం నినాదానికి తూట్లు పడుతున్నాయనే విమర్శలు రాకుండా ఉండేందుకు పార్టీ



పెద్దలు ఆచితాచి అడుగులు వేయాల్సిన పరిస్థితి ఏర్పడింది.వర్గపోరు తీవ్ర రూపం దాల్చడం, బీసీ వర్గాల నుంచి వ్యతిరేకత వచ్చే ప్రమాదం పొంచి ఉండటంతో కాంగ్రెస్ హైకమాండ్ తల ఎట్టుకుంటోంది. ఒకవైపు మంత్రుల పట్టుదల, మరోవైపు ఎన్నికల సమయాన సామాజిక సమీకరణాలు దెబ్బతింటాయనే ఆందోళన పార్టీలో గుబులు పుట్టిస్తున్నాయి. ఇలాంటి సాహసోపేత నిర్ణయాలు పార్టీకి నష్టం చేకూరుస్తాయని అనుభవజ్ఞులైన నేతలు హెచ్చరిస్తున్నారు. సరిగ్గా ఎన్నికల వేళ అసమ్మతి రాగాలు పెరిగితే అది సష్టాన్ని కలిగిస్తుంది. వివాదాలను సద్దుమణిగిస్తూ, అందరినీ కలుపుకై వ్యూహారచన చేయడంలో అధిష్ఠానం విఫలమైతే, అది ప్రత్యర్థులకు రాజకీయంగా లబ్ధి చేకూరుస్తుంది. ఈ సంక్షప్త పరిస్థితిని పార్టీ పెద్దలు ఎలా చక్కదిద్దతారనేది అత్యంత ఆసక్తికరంగా మారింది.మొత్తంగా చూస్తే, తెలంగాణ కాంగ్రెస్‌లో డిసీసీల మార్పు కత్తిమీద సాములా మారింది. ఒకవైపు సొంత పార్టీ మంత్రుల ఒత్తిడి, మరోవైపు సామాజిక వర్గాల అసంతృప్తి మధ్య అధిష్ఠానం సతమతమవుతోంది. ఈ వివాదానికి త్వరలోనే తెరపడకపోతే, అది రాబోయే ఎన్నికలపై తీవ్ర ప్రభావం చూపే అవకాశం స్పష్టంగా కనిపిస్తోంది. పార్టీ శ్రేణుల్లో నెలకొన్న గందరగోళాన్ని తొలగించి, ఐక్యతను సాధించడంలో నాయకత్వం సఫలమవుతుందా లేదా అనేది కాలమే నిర్ణయించాలి. ఏ నిర్ణయం తీసుకున్నా అది పార్టీ భవిష్యత్తును శాసించేదిగా ఉండనుంది. రాజకీయ విశ్లేషకులు ఈ పరిణామాలను నిశితంగా పరిశీలిస్తున్నారు.

ఒక వైపు రాయలసీమ... మరో వైపు ఉత్తరాంధ్ర...



విజయవాడ ,ప్రాంతీయ సెంటిమెంట్లను రగిల్చి రాజకీయ ప్రయోజనం పొందాలనుకోవడం ప్రజాస్వామ్యంలో కొత్తేమీ కాదు. అయితే, ఒకే రాజకీయాధికారం కోసం ఒకే పార్టీ ఒకే సమయంలో వేర్వేరు ప్రాంతాల్లో ఖిన్నమైన, వివాదాస్పదమైన డిమాండ్లను తెరచి తెచ్చే వ్యూహాలు అరుదుగా కనిపిస్తాయి. వైఎస్సార్‌సీపీ ప్రస్తుతం అమలు చేస్తున్నట్లుగా భావిస్తున్న వ్యూహం సరిగ్గా ఈ తరహాకే చెందినది. ఒకవైపు రాయలసీమ అన్యాయం పేరుతో ప్రత్యేక రాష్ట్ర హోదా అనే నినాదాలను సజ్జల రామకృష్ణారెడ్డి వంటి నేతల ద్వారా ప్రోత్సహిస్తూ, మరోవైపు ఉత్తరాంధ్రలో ధర్మాన ప్రసాదరావు వంటి సీనియర్ నేతలతో ప్రత్యేక ఉత్తరాంధ్ర సెంటిమెంట్‌ను రగిలించే ప్రయత్నాలు చేస్తున్నారు.ప్రజల వాస్తవ అవసరాలు, వారి ఆలోచనా ధోరణితో సంబంధం లేకుండా కేవలం సొంత మీడియా, సోషల్ మీడియా నెట్‌వర్క్ల ద్వారా తమ అభిప్రాయాలను ప్రజలపై రుద్దుచచ్చున్ ధీమా ఈ తరహా వ్యూహాలకు మూలధనం. సమాజంలో ప్రాంతీయ అసమానతలు ఉన్నప్పుడు వాటిని పరిష్కరించే సమగ్ర ప్రణాళికలు రూపొందించడం బాధ్యతాయుతమైన రాజకీయం అవుతుంది. కానీ,

పక్కా వ్యూహాలతో టీపీసీసీ...



హైదరాబాద్, తెలంగాణ రాజకీయ క్షేత్రంలో ముందస్తు వ్యూహాలు, రాజకీయ ఎత్తుగడలు వేడేతున్నాయి. కేంద్రంలో అధికారంలో ఉన్న బీజేపీ పన్నుతున్న రాజకీయ వ్యూహాలను, కుట్రలను సమర్థవంతంగా తిప్పికొట్టేందుకు తెలంగాణ ప్రదేశ్ కాంగ్రెస్ కమిటీ సిద్ధమైంది. రాష్ట్రంలో రాజకీయ ఆధిపత్యం కోసం సాగుతున్న పోరులో బీజేపీ అవలంబిస్తున్న తీరును గమనించిన కాంగ్రెస్ నాయకత్వం, దాన్ని క్షేత్రస్థాయిలోనే ఎదుర్కొనేందుకు సమయోచితం పూరించింది.ఇందులో భాగంగానే, న్యూఢిల్లీలోని ఇందిరా భవన్ వేదికగా తెలంగాణ రాష్ట్ర కాంగ్రెస్ సమన్వయ కమిటీ అత్యంత కీలకమైన సమావేశాన్ని నిర్వహించింది. పీసీసీ సమన్వయ కమిటీ ఏర్పాటైన సుమారు నాలుగు నెలల తర్వాత మొదటిసారి జరిగిన ఈ భేటీ రాజకీయంగా ఎంతో ప్రాధాన్యతను సంతరించుకుంది. పార్టీ రాష్ట్ర వ్యవహారాల ఇన్చార్జి మీనాక్షి నటరాజన్ నాయకత్వంలో జరిగిన ఈ భేటీలో ముఖ్యమంత్రి రేవంత్ రెడ్డి, డిప్యూటీ సీఎం భట్టి విక్రమార్కు, పీసీసీ చీఫ్ మహేష్ కుమార్ గౌడ్, సీనియర్ మంత్రులు ఉత్తమ్ కుమార్ రెడ్డి, సీతక్క, రామోదర రాజనర్సింహ, వంశీచంద్ తదితర అగ్రనేతలు పాల్గొన్నారు. దాదాపు గంటన్నరకు పైగా సాగిన ఈ సమావేశంలో ప్రధానంగా ఓటర్ల సమాధి, ఎస్ఎఆర్, రాబోయే గ్రామ్యయేట్ ఎమ్మెల్యే ఎన్నికల వ్యూహాలపై విస్తృతంగా చర్చించారు.రాష్ట్రంలో ప్రస్తుతం జరుగుతున్న ఓటర్

సవరణ ప్రక్రియను దుర్వినియోగం చేస్తూ, అర్హులైన ఓటర్ల పేర్లను తొలగించేందుకు బీజేపీ కుట్రలు చేస్తోందని కాంగ్రెస్ తీవ్రస్థాయిలో ధ్వజమెత్తింది. ఈ ఓట్ల తొలగింపు కుట్రను ఏకగ్రీవంగా తిప్పికొట్టాలని కమిటీ నిర్ణయించింది. ప్రస్తుతం ఈ సవరణ ప్రక్రియ రాష్ట్రంలో 50 నుండి 60 శాతం మేర పూర్తయిందని, రాబోయే రెండు మూడు రోజుల్లో మొదటి దశ పూర్తిగా ముగియనుందని వెల్లడించారు. ఈ నేపథ్యంలో అర్హత కలిగిన ఏ ఒక్క పౌరుడూ ఓటు హక్కును కోల్పోకుండా చూసేందుకు క్షేత్రస్థాయిలో ఉన్న 36 వేల మంది బాత్ లెవల్ ఏజెంట్లు అత్యంత అప్రవసత్తంగా వ్యవహరించాలని ఆదేశించారు.సాఫీ ప్రక్రియ ముగిసే వరకు పార్టీ ముఖ్య నేతలు, డిసీసీలు, మండల స్థాయి నాయకులు ఎలాంటి ఇతర పనులూ పెట్టుకోకుండా పూర్తిస్థాయిలో దీనిపైనే దృష్టి సారించాలని నిర్ణయించారు. ఈ ప్రక్రియలో మండకోడిగా వ్యవహరించిన కొందరు పార్టీ ఇన్చార్జులు, ఎమ్మెల్యేలు, ఓపిల్‌పల తీరుపై సమావేశంలో మీనాక్షి నటరాజన్ తీవ్ర అసంతృప్తి వ్యక్తం చేసినట్లు సమాచారం. నిర్లక్ష్యం వహించే వారిపై రివ్యూ జరిపి, పార్టీ వరంగా కఠిన చర్యలు తీసుకోవాలని నిర్ణయించడం కాంగ్రెస్ కఠిన వైఖరికి నిదర్శనం.పార్టీ యంత్రాంగం- ప్రభుత్వం మధ్య మెరుగైన సమన్వయం సాధించడం కోసం ప్రతి రెండు నెలలకోసారి పీసీసీ సమన్వయ కమిటీ భేటీ కావాలని ఏకాభిప్రాయానికి వచ్చారు. ప్రభుత్వం అమలు చేస్తున్న ప్రజా సంక్షేమ, అభివృద్ధి పథకాలను ప్రజల్లోకి విస్తృతంగా తీసుకెళ్లేందుకు ప్రత్యేక కార్యాచరణ ప్రణాళిక నిర్ధం చేస్తున్నట్లు డిప్యూటీ సీఎం భట్టి విక్రమార్కు తెలిపారు.రాబోయే ఖమ్మం-వరంగల్-నల్గొండ, హైదరాబాద్-రంగారెడ్డి -మహబూబ్ నగర్ గ్రామ్యయేట్ ఎమ్మెల్యే ఎన్నికలను కాంగ్రెస్ ప్రతిష్టాత్మకంగా తీసుకుంది. ఈ రెండు స్థానాల్లో విజయం సాధించడమే లక్ష్యంగా జిల్లాల ఇన్చార్జులు, జిల్లా పీసీసీలతో కూడిన ముగ్గురు సభ్యుల నిపుణుల కమిటీని ఏర్పాటు చేసి నేవేదికల ఆధారంగా ముందుకు సాగాలని నిర్ణయించారు.మొత్తానికి, ఓటర్ల జాబితా పరిరక్షణ నుండి ఎన్నికల వ్యూహాల వరకు కాంగ్రెస్ వేస్తున్న ఈ అడుగులు రాష్ట్ర రాజకీయాల్లో బీజేపీ దూకుడుకు అడ్డుకట్ట వేయడమే కాకుండా, రాబోయే రోజుల్లో పోరాటాన్ని మరింత తీవ్రతరం చేయనున్నాయని స్పష్టమవుతోంది.